

Title: Need to set up a Kendriya Vidyalaya in Bhagalpur, Bihar.

**श्री शैलेश कुमार (भागलपुर):** महोदय, मेरा संसदीय क्षेत्र भागलपुर शहर जो बिहार राज्य की राजधानी पटना के बाद दूसरा प्रमुख शहर है तथा सिल्क नगरी के नाम से भी मशहूर है। भागलपुर में केन्द्र सरकार के विभिन्न विभागों के कार्यालय कार्यरत हैं, जिनके अंतर्गत हजारों अधिकारी तथा कर्मचारी कार्य करते हैं। इनके परिवार के बच्चों की शिक्षा के लिए भागलपुर शहर में कोई भी केन्द्रीय विद्यालय नहीं है, जो नजदीकी केन्द्रीय विद्यालय स्थित है, वह करीब 40 किलोमीटर दूर एनटीपीसी कदलगांव है, जहाँ शहर से दूर बच्चों को भेजना संभव नहीं है। भागलपुर जिला मुख्यालय में केन्द्रीय विद्यालय खोले जाने से यहाँ के बच्चों को भी अच्छी तथा गुणवत्तायुक्त शिक्षा मिल सकेगी। भागलपुर स्थित तिलकामांझी विश्वविद्यालय के परिसर में अगर केन्द्रीय विद्यालय स्थापित किया जाये तो यह उपयुक्त स्थल होगा, जिससे यहाँ शहर के साथ-साथ आसपास के क्षेत्र से भी छात्रों के आवागमन की दृष्टि से सुविधाजनक होगा।

अतः सदन के माध्यम से भारत सरकार से मेरी माँग है कि भागलपुर जिले के शिक्षा के ऐतिहासिक महत्व को देखते हुए तथा केन्द्र सरकार के अधिकारियों तथा कर्मचारियों के बच्चों की शिक्षा की बेहतर सुविधा के लिए भागलपुर (बिहार) में एक केन्द्रीय विद्यालय की स्थापना करने की मंजूरी देने का कार्य करें।